

Sample Question Paper 2020

Sindhi Class X

(Code 108)

सुवाल 1— हेठि डिनल टुकिरे खे ध्यान सां पढीं डिनल सुवालनि जा जवाब डियो:-

प्रार्थना इंसान लाइ अहिडो जरूरी आहे जहिडो शरीर लाइ खाधो। प्रार्थना सां मनु शुद्ध थिए थो, हिरदे में आनंदु अचे थो ऐं चित में शांति अचे थी। जीअ खाधे ठाहिन जा बर्तण रोज खराब थी वजनि था ऐं रोज साफ कजनि था, सागीअ तरह केतरनि विकारनि करे मनु मलीन थियो वजे ऐं उनखे शुद्ध करण लाइ प्रार्थना रोज जरूरी आहे। प्रार्थना करण महिल इंसानु परमात्मा जे वेझो अचण जी कोशिश थो करे। परमात्मा, जो सर्वशक्तिवान आहे ऐं हरहंधि हाजिर आहे, तंहिखे पुकारण सां इंसान जो मनु मथे चढियों वजे दुनिया जा दुख दूर थी वजनि था ऐं हिक किस्म जो आनंदु मिले थो। मन जी शांति हासिल करण लाइ प्रार्थना ई हिकु मुख्य उपाउ आहे। प्रार्थना करण सां इन्सानु परमात्मा सां सम्बंधु जोडे थो ऐं हुनखे पहिजे वेझो आणे खेसि पंहिजों करण जी कोशिश थो करे।

- i. मथिए टुकिरे जो सुहिणो सिरो लिखो। अंक -2
- ii. प्रार्थना करण सां कहिडो फायदो थिए थो? अंक -2
- iii. सर्वशक्तिवान केरु आहे ऐं छे ? अंक -2
- iv. हिन टुकिरे जो टिए हिस्से में सारु लिखो। अंक -2

सुवाल 2— हेठियें बैत खे ध्यान सां पढीं सुवालनि जा जवाब लिखो:-

आहे तंदुरुस्ती नइमत हिक अजीब
जहिडी शाहूकार लाइ तहिडी काणि गरीब,
माल खजाना केतिरा कहिं वटि लख हुजनि
हीरा मोती अणमया वटिसि पिया रूलनि
पर जे हूदों कीनकी सघो तहिंजो तनु
त वणदों कीन तहिखें उहो सारो धनु
जीउ खुश त जहान खुश इए चवनि था।
गंदियुनि आदतुनि खां पासो नितु कजे
सफाईअ ते हर तरह सदा ध्यानु डिजे।

- i. मथिए बैत जो सुहिणो सिरो लिखो। अंक -1
- ii. तंदुरुस्तीअ बाबति शाइर छा चयो आहे? अंक -2
- iii. शाइर इंसान खे गंदियुनि आदतुनि खां दूर रहण जी सलाह डीदें छा चयो आहे? अंक -2
- iv. बैत जो मुख्तसर सार लिखो। अंक -2

सुवाल 3— हेठियनि मां कहिं बि हिक विषय ते मजमून लिखो

अंक - 12

- i. सिंधी डिण-वार
- ii. मुहिंजे जीवन जो मक्सद
- iii. मातृभाषा जी अहिमियत
- iv. मुहिंजो मनपसंद मास्तरु

सुवाल 4— तव्हांजे कॉलोनीअ में स्ट्रीट लाइट बंद थी वजण ते बिजली विभाग खे हिक शिकायती दरखास्त लिखो।

अंक - 8

या

तव्हांजे स्कूल में लगल बारनि जे मेले जी रिपोर्ट ठाहे अखबार सम्पादक खे छापण लाइ लिखो।

सुवाल 5— तव्हांजे मकान जे हेठा दुकान ठहियल आहे उन खे मसुवाड़ ते डियण लाइ विज्ञापन ठाहे अखबार सम्पाक खे छापण लाइ लिखो।

अंक -5

सुवाल 6- (अ) हेठि डिनल ज़मान (काल) ऐं उन जा किस्म बुधायो

अंक -3

- i. 'सिजु उभिरी रहियो आहे' कहिडो कालु आहे।
- ii. ज़मान जा घणा किस्म थींदा आहिनि।
- iii. 'सीता घर वजे थी' जुमले खे ज़मान माजीअ में बदलियो।

(ब) - इस्म जी परिभाषा लिखी मिसालु डियो।

अंक -3

(स) - सिफ़ति छा खे चइजे थो? सिफ़ति जा घणा किस्म आहिनि? नाला लिखो।

अंक -3

(द) - हेठियनि लफ़जनि जा जिद लिखो-

अंक -3

आशा, असुली, चुस्तु, हाज़िरु, जसु, अंदर

(य) - हेठियानि इस्तलाहनि जी माना लिखी जुमिले में कमु आणियो-

अंक-3

- i. हथ पेर हलाइणु
- ii. दालि न गरणु
- iii. अखियुनि में धूड़ि विझणु

सुवाल 7 (अ)-हेठियनि सुवालनि जा जवाब हिक सिट में लिखो

अंक-6

- i. शांती निकेतन पाठ जे लेखक जो नालो लिखो।
- ii. "घबरायो न हीउ हथराघू आसमान आहे।" हीअ सिट कहिडे पाठ मां खई वेई आहे?
- iii. आचार्य विनोबा जो जनमु कइहि ऐं किथे थियो?
- iv. 'कौरू' किरदार जो जिक्र कहिडे पाठ में थियल आहे?
- v. 'संस्कृत' लफ़ज जी माना छा आहे?
- vi. तहां जे दर्सी किताब सिंधी रतनमाला में दीपचन्द्र तिलोकचद्र जे लिखयल पाठ जो नालो लिखो।

(ब)-हेठियनि सुवालनि जा जवाब मुख़्तसर में लिखो

अंक-4

- i. अंजता जे गुफाउनि जो शान कइहि ऐं कीअ बुलंद थियो?
- ii. कीअ साबित कंदा त राजा रंजीत सिंघ खे बहादुरीअ जो कदुर हो?

सुवाल 8-(अ) हेठियनि सुवालनि जा जवाब हिक सिट में लिखो-

अंक-6

- i. सुर सामूडीअ में शाह साहिब कहिंजो वर्णन कयो आहे?
- ii. बीजल राइ डियाच खे कीअ रीझायो।
- iii. जिग्यासूं छा खे थो चइजे ?
- iv. अंदर जो आईनो ऊजल हुअण मां कहिडो फलु मिलंदो?
- v. शहसवारी कहिजी अचण वारी हुई?
- vi. शाइर लीला खे कहिडी हिदायत कई आहे?

(ब)- हेठियनि सुवालनि जा जवाब मुख़्तसर में लिखो-

अंक-4

- i. कवी हुंदराज दुखायल पोरिहियत खे कहिडो दिलासो थो डिए?
- ii. भगिती ऐं प्रेम जो पाण में कहिडो लागापों आहे?

सुवाल 9 (अ)- 'ब्रहमा जी भुल' कहाणीअ जी लेखिका जो नालो लिखो।

अंक-1

(ब)- हेठियनि सुवालनि जा जवाब मुख़्तसर में लिखो-

अंक-4

- i. 'सियाणी ससु' कहाणीअ मां कहिडी सिख्या थी मिले?
- ii. 'भीमो थरीअ' में कहिडा कहिडा गुण हुआ।